

## பதவிகள் - வெற்றிடம்

இலங்கை நிரந்தர கடற்படையின் பயிலிளவல் உத்தியோகத்தர்களுக்கான வெற்றிடங்கள்

1. இலங்கை நிரந்தர கடற்படையில் பயிலிளவல் உத்தியோகத்தர்களுக்கான வெற்றிடங்கள் காணப்படுகின்றன.

2. தகைமைகளையுடைய ஆண்/ பெண் விண்ணப்பதாரிகளிடமிருந்து பின்வரும் பிரிவுகளுக்கான விண்ணப்பங்கள் கோரப்படுகின்றன.

1. நிறைவேற்றுப் பிரிவு
2. பொறியியற் பிரிவு
3. மின்னியல் மற்றும் இலத்திரனியல் பொறியியற் பிரிவு
4. காலாட்படைப் பிரிவு
5. வழங்கற் பிரிவு

3. அடிப்படைக் கல்வித் தகைமைகள்.-

அ. க.பொ.த. (சா/த) பரீட்சையில் இரு அமர்வுகளுக்கு மேற்படாதவாறு தாய்மொழி, கணிதம் மற்றும் ஆங்கிலம் ஆகிய பாடங்களில் திறமைச் சித்திகளுடன் 06 பாடங்களில் சித்தியடைந்திருத்தல் வேண்டும்.

ஆ. க. பொ. த. (உ/த) பரீட்சையில் ஒரே அமர்வில் 03 பாடங்களில் பின்வரும் பிரிவுகளுக்காக சித்தியடைந்திருத்தல் வேண்டும்.

1. நிறைவேற்றுப் பிரிவு - உயிரியல் விஞ்ஞானம், பௌதீகவியல், இரசாயனவியல் மற்றும் இணைந்த கணிதம் ஆகிய பாடங்களைக் கற்று 03 சாதாரண சித்திகளைப் பெற்றிருத்தல் வேண்டும்.

2. பொறியியற் பிரிவு - பௌதீகவியல், இணைந்த கணிதம் மற்றும் இரசாயனவியல் ஆகிய பாடங்களைக் கற்று 02 திறமைச் சித்திகள் மற்றும் 01 சாதாரண சித்தியைப் பெற்றிருத்தல் வேண்டும்.

(தெரிவுசெய்யப்பட்ட பரீட்சார்த்திகள் வெளிநாட்டுக் கடற்படை பல்கலைக்கழகம்/ கல்லூரியில் 04 வருடப் பட்டத்தினைத் தொடருவதற்கான வாய்ப்பினைப் பெறுவர்.)

3. மின்னியல் மற்றும் இலத்திரனியல் பொறியியற் பிரிவு (ஆண்கள் மட்டும்) - பௌதீகவியல், இணைந்த கணிதம், மற்றும் இரசாயனவியல் ஆகிய பாடங்களைக் கற்று 02 திறமைச் சித்திகள் மற்றும் 01 சாதாரண சித்தியைப் பெற்றிருத்தல் வேண்டும்.

(தெரிவுசெய்யப்பட்ட பரீட்சார்த்திகள் வெளிநாட்டுக் கடற்படைப் பல்கலைக்கழகம்/ கல்லூரியில் 04 வருடப் பட்டத்தினைத் தொடருவதற்கான வாய்ப்பினைப் பெறுவர்.)

4. காலாட்படைப் பிரிவு(ஆண்கள் மட்டும்) - கணிதம், உயிரியல் விஞ்ஞானம், வர்த்தகம், தொழில்நுட்பம் அல்லது கலைப்பிரிவு ஆகிய துறைகளில் கற்று 03 சாதாரண சித்திகளைப் பெற்றிருத்தல் வேண்டும்.

5. வழங்கற் பிரிவு - பொருளியல், வியாபாரக் கற்கை அல்லது வியாபாரப் புள்ளிவிபரவியல் மற்றும் கணக்கீடு ஆகிய பாடங்களைக் கற்று 03 சாதாரண சித்திகளைப் பெற்றிருத்தல் வேண்டும்.

4. ஏனைய தேவைப்பாடுகள்.- இலங்கை கடற்படையின் நிரந்தர கடற்படைக்கு ஆட்சேர்த்துக்கொள்ளப்படுவதற்காக பரீட்சார்த்திகள் பின்வரும் பொது நிபந்தனைகளைப் பூர்த்தி செய்திருத்தல் வேண்டும்.

(அ) தேசிய இனம் - இலங்கைப் பிரசையொருவராக இருத்தல் வேண்டும்.

(ஆ) வயது- விண்ணப்ப முடிவுத் திகதியன்று 18 வயதிற்குக் குறையாதவராகவும் 22 வயதிற்கு மேற்படாதவராகவும் இருத்தல் வேண்டும்.

(இ) உயரம் - ஆண் - 5 அடி 6 அங்குலத்தை விடக் குறையாதவராகவிருத்தல் வேண்டும்.

பெண் - 5 அடி 4 அங்குலத்தை விடக் குறையாதவராகவிருத்தல் வேண்டும்.

(ஈ) நிறை - ஆண் - 52 கிலோகிராமிற்குக் குறையாதவராகவிருத்தல் வேண்டும்.

பெண் - 41 கிலோகிராமிற்குக் குறையாதவராகவிருத்தல் வேண்டும்.

(உ) மார்பு (ஆண்) - 32 அங்குலத்தை விடக் குறையாதவராகவிருத்தல் வேண்டும்.

(ஊ) நிறப்பார்வை - STD II

(எ) சுட்புலக் கூர்மை - இடது கண் 6/6 மற்றும் வலது கண் 6/6 (முக்குக் கண்ணாடிகள்/கண்ணாடி வில்லைகள் பயன்படுத்தாமல்)

(ஏ) ஏனைய கல்வித் தகைமைகள் : க. பொ. த. (உ/த) பரீட்சையில் பொது அறிவுப் பரீட்சையில் 30 இற்குக் குறையாத புள்ளிகளைப் பெற்றிருத்தல்.

க. பொ. த. (உ/த) பரீட்சைப் பெறுபேறுகளின் அடிப்படையில் இலங்கைப் பல்கலைக்கழக நுழைவிற்கான குறைந்தபட்சத் தகைமைகளைப் பெற்றிருத்தல் வேண்டும். (பரீட்சைகள் ஆணையாளர் நாயகத்தினால் வழங்கப்பட்ட பெறுபேற்று படிவத்தின் அத்தாட்சிப்படுத்தப்பட்ட பிரதியொன்று விண்ணப்பப் படிவத்துடன் இணைக்கப்படுதல் வேண்டும்.)

(ஐ) குடியியல் நிலை- திருமணமாகாதவர். (எந்தவொரு பயிலிளவல் உத்தியோகத்தரும் பயிற்சிக் காலத்தின் போதும் அதிகாரமளிக்கப்பட்ட தேதியிலிருந்து ஒரு வருட காலப்பகுதியினுள்ளும் திருமணம் செய்ய அனுமதிக்கப்பட மாட்டார்கள்.)

5. மேலதிக பாடங்கள் க.பொ.த. (சா/த) கல்வித் தகைமைகளாகக் கருதப்படமாட்டாது.

6. தேசிய மற்றும் சர்வதேச மட்டத்திலான விளையாட்டுச் செயற்பாடுகளில் வெளிப்படுத்தப்பட்டுள்ள சாதனைகளுக்கு ஆட்சேர்த்துக்கொள்ளப்படவில் விசேட கவனஞ்செலுத்தப்படும்.

7. மேற்சொல்லப்பட்ட 3 ஆம் மற்றும் 4 ஆம் பந்திகளின் தேவைப்பாடுகளைப் பூர்த்திசெய்திராத பரீட்சார்த்திகளின் விண்ணப்பங்கள் நிராகரிக்கப்படும்.

#### 8. சேவை நிபந்தனைகள் :

அ. இலங்கை நிரந்தர கடற்படையினுள் பரீட்சார்த்திகள் பயிலிளவல் உத்தியோகத்தர்களாக சேர்த்துக்கொள்ளப்பட்டு அடிப்படைப் பயிற்சிக்கற்கைநெறியினையும் தொடருதல் வேண்டும். தாம் சேர்த்துக்கொள்ளப்படுகின்ற உரிய பிரிவுக்கான அடிப்படைப் பயிற்சிக்கற்கைநெறியினை வெற்றிகரமாகப் பூர்த்தி செய்கின்ற பயிலிளவல் உத்தியோகத்தர்கள் பதில்உப லெப்டினனாகப் பதவிக்கமர்த்தப்படுவர்.

ஆ. இலங்கை கடற்படைக் கட்டளைத்தளபதியின் தீர்மானத்திற்கமைய, சேர்த்துக்கொள்ளப்படுகின்ற பயிலிளவல் உத்தியோகத்தர்கள் இலங்கையின் எப்பகுதியிலும் அல்லது வெளிநாட்டில் பயிற்சியைத் தொடருவதற்குத் தேவைப்படுத்தப்படுவர்.

இ. பயிலிளவல் உத்தியோகத்தர்கள் அனைவரும் எந்தவொரு நேரத்திலும் இலங்கையில் அல்லது உலகின் எந்தவொரு நாட்டிலும் கடமைக்காக அல்லது பயிற்சிக்காகப் பதவிக்கமர்த்தப்படவேண்டிய பொறுப்புடையவராகின்றனர்.

ஈ. பயிலிளவல் உத்தியோகத்தர்கள், பயிற்சிக் காலப்பகுதியின் போதும் அதன் பின்னரும் தற்போதுள்ள இலங்கை கடற்படைச்சட்டம், இலங்கை கடற்படைக் கட்டளைகள் மற்றும் விதிக்குறிப்புகள் அத்துடன் இதன்பின்னர் விதிக்கப்படக்கூடிய சட்டங்கள் மற்றும் அறிவுறுத்தல்கள் ஆகியவற்றினால் வலுவளிக்கப்படுகின்ற சட்டங்கள் மற்றும் அறிவுறுத்தல்களுக்கு உட்பட்டவராவர்.

உ. பயிற்சிக் காலப்பகுதியின் போது பயிலிளவல் உத்தியோகத்தரொருவர் துர்நடத்தையின் காரணமாக அல்லது தனது கட்டுப்பாட்டினுள்ளான செயலுக்குத் தகவுடையாமையின் காரணமாக பொருத்தமற்றவரென அதிகாரிகளால் அறிக்கையிடப்படும் எந்தவொரு நேரத்திலும் அவரது பயிற்சிக்காலத்தில் மேற்கொள்ளப்பட்ட செலவீனங்கள் அனைத்தையும் இலங்கை கடற்படைக்கு மீளச்செலுத்துவதற்குத் தேவைப்படுத்தப்படுவார். அவ்வாறு செய்யத் தவறின், பிணையாளிகள் இலங்கை அரசாங்கத்திற்காகச் செயற்படுகின்ற இலங்கை கடற்படைக் கட்டளைத் தளபதியுடன் இதன் விளைவுறும் உடன்படிக்கை மற்றும் முறியொன்றைச் செய்து கொள்வதன் மூலம் பயிற்சிக்காலத்தில் மேற்கொள்ளப்பட்ட செலவீனங்கள் அனைத்தையும் மீளச்செலுத்துவதற்குத் தேவைப் படுத்தப்படுவார்.

ஊ. பயிலிளவல் உத்தியோகத்தரொருவர் பயிற்சியின் போது தனது பரீட்சார்த்த நிலையை தன்னிச்சையாக முடிவுறுத்தின் அத்தகு பயிலிளவல் உத்தியோகத்தருக்காக இலங்கை அரசாங்கத்தினால் அதுவரை மேற்கொள்ளப்பட்ட செலவீனங்கள் அனைத்தையும் இலங்கை அரசாங்கத்திற்கு மீளச்செலுத்துவதற்குத் தேவைப்படுத்தப்படுவார். பயிலிளவல் உத்தியோகத்தர் அவ்வாறு செய்யத் தவறின் பிணையாளிகள், அதுவரை காலமும் ஏற்பட்ட செலவீனங்கள் அனைத்தையும் மீளச்செலுத்துவதற்குத் தேவைப்படுத்தப்படுவார்.

எ. பயிற்சிக்காலத்தின் போதான விபத்துக்கள் மற்றும் நீண்டகால இயலாமைகள் இலங்கைக் கடற்படையில் ஏற்கனவே நடைமுறையிலுள்ள காப்புறுதியின் மூலம் காப்பீடுசெய்யப்படுவதுடன், இலங்கைக் கடற்படை விசேட இழப்பீட்டுக் கட்டணங்கள் மற்றும் பொறுப்புக்களுக்கு பொறுப்புடையதாகாது.

9. அரசகரும மொழித் தேவைப்பாடுகள்.- தெரிவு செய்யப்படும் பரீட்சார்த்திகள், 1956 ஆம் ஆண்டின் 33 ஆம் இலக்க அரசகருமமொழிச் சட்டத்தின் மொழிக் கொள்கைக்கு பயனுறுதியளிக்கும் வகையில் ஏற்கனவே ஆக்கப்பட்ட அல்லது இதன்பின்னர் ஆக்கப்படக்கூடிய கட்டளைகள் அல்லது ஒழுங்குவிதிகளுக்கு இணங்கிச் செயற்படுவதற்குத் தேவைப்படுத்தப்படுவர்.

10. கட்டணங்கள் மற்றும் கொடுப்பனவுகள் (பயிற்சிக் காலப்பகுதியின் போதான) இக் கட்டணங்கள் 03/2016 ஆம் இலக்க முகாமைத்துவ சேவைகள் சுற்றறிக்கையின் பிரகாரம் 2020.01.01 ஆம் திகதியிலிருந்து செயல்வலுப்பெறும் வகையில் செலுத்தப்படும்.

விபரம்	பயிலிளவல் உத்தியோகத்தர் (ரூ.)	சுனிஷ்ட தர பயிலிளவல் உத்தியோகத்தர்கள் (ரூ.)
அடிப்படைச் சம்பளம்	32,380.00	32,750.00
வாழ்க்கைச் செலவு	7,800.00	7,800.00
சீருடைக் கொடுப்பனவு	525.00	525.00
மேலதிக கொடுப்பனவு	1,000.00	1,000.00
விசேட சீராக்கற் கொடுப்பனவு	3,000.00	3,000.00
மேலதிக கொடுப்பனவு 2022	5,000.00	5,000.00
மொத்தம்	49,705.00	50,075.00

11. பயிற்சியின் போதும் பயிற்சியின் பின்னரும் வசதிக் கொடுப்பனவுகள் மற்றும் சிறப்புரிமைகளுக்கு உரித்தாதல்.

அ. சேர்த்துக்கொள்ளப்படும் உத்தியோகத்தர்களுக்கு ஜெனரல் சேர் ஜோன் கொத்தலாவல பாதுகாப்புப் பல்கலைக்கழகத்தினால் வழங்கப்படும் பட்டப் பாடநெறிகளை அல்லது உள்நாட்டு/ வெளிநாட்டு பட்டப் பாட நெறிகளை தொடருவதற்கு சந்தர்ப்பம் வழங்கப்படும்.

ஆ. சேர்த்துக்கொள்ளப்படும் உத்தியோகத்தர்களுக்கு உணவு மற்றும் தங்குமிட வசதிகள் வழங்கப்படும்.

இ. வருடமொன்றிற்கு மூன்று சோடி விடுமுறைப் புகையிரத ஆணைச்சீட்டுகள் வழங்கப்படும். (உத்தியோகத்தர், வாழ்க்கைத்துணை, பிள்ளைகள் மற்றும் ஏற்புடையவிடத்து தங்கிவாழ்வோர் ஆகியோருக்கு)

ஈ. தங்கியுள்ள உத்தியோகத்தர்களுக்கு மாதமொருமுறை அவர்களது வீடுகளுக்குச் சென்றுவர கடமைப் புகையிரத ஆணைச்சீட்டுக்கள் வழங்கப்படும் அல்லது பேருந்துக் கட்டணங்களை மீளப்பெற்றுக்கொள்ளலாம்.

உ. சீருடை மற்றும் அது தொடர்பான உருப்படிசுகள் இலவசமாக வழங்கப்படும்.

ஊ. மருத்துவ வசதிகள் இலவசமாக வழங்கப்படும் (உத்தியோகத்தர், வாழ்க்கைத்துணை, பிள்ளைகள் மற்றும் ஏற்புடையவிடத்து தங்கிவாழ்வோர் ஆகியோருக்கு).

எ. அரசாங்கத்தின் திருமணமானவர்களுக்கான தங்குமிடங்களில் குடியிராத திருமணமான உத்தியோகத்தர்கள் ரூ. 3,200.00 தொடக்கம் ரூ.8,500.00 வாடகைக் கொடுப்பனவொன்றிற்கு உரித்துடையவராவர்.

ஏ. வெளியிலிருந்து உணவிணைப் பெற்றுக்கொள்ளும் உத்தியோகத்தர்களுக்கு மாத்திரம் உலருணவுப் பணக் கொடுப்பனவு வழங்கப்படும்.

ஐ. ஏற்புடையவிடத்து தகைமைக் கட்டணமாக மாதமொன்றிற்கு அதிகப்பட்சம் ரூ.637.50 வரை வழங்கப்படும்.

12. பரீட்சார்த்திகளுக்கான அறிவுறுத்தல்:

அ. விண்ணப்பங்கள் சீழே வழங்கப்பட்டுள்ள மாதிரிப் படிவத்திற்கிணங்க அமைதல் வேண்டும் என்பதுடன் விண்ணப்பதாரியின் சொந்தக் கையெழுத்தினால் விபரங்கள் தெளிவாகப் பூர்த்திசெய்யப்படல் வேண்டும். உரியவாறு பூர்த்திசெய்யப்பட்ட விண்ணப்பங்கள், 2023, ஒற்றோபர் 02 ஆந் திகதி 12.00 மணிக்கு அல்லது அதற்கு முன்னர் கிடைக்கக்கூடியவாறு- “சிரேஷ்ட பதவி நிலை உத்தியோகத்தர் (ஆட்சேர்ப்பித்தல்), கடற்படைத் தலைமையகம், த.பெ.இல. 593, கொழும்பு- 01” எனும் முகவரிக்கு பதிவுத் தபாலில் அனுப்பப்படுதல் வேண்டும். விண்ணப்பத்தைத் தாங்கிய கடித உறையின் இடது பக்க மேல் முலையில் “பயிலிளவல் உத்தியோகத்தர் பதவி”

எனக் குறிப்பிடப்படுதல் வேண்டும். மேலும், பதிவுத் தபால் மூலம் அனுப்பப்படுகின்ற விண்ணப்பங்கள் ஊடாகவும் அதே வகையில் நிகழ்நிலை முறையில் (Online) விண்ணப்பிக்கப்படல் வேண்டும். மேலும் இவ்விரு வழிகளிலும் சமர்ப்பிக்கப்படாத விண்ணப்பங்கள் மற்றும் தாமதமாகப் பெறப்படும் விண்ணப்பங்கள் மற்றும் வர்த்தமானி அறிவித்தலில் குறித்துரைக்கப்பட்ட தேவைப்பாடுகளுடன் இணங்கியொழுகாத விண்ணப்பங்கள் என்பன ஏற்றுக்கொள்ளப்படாது. மேலதிக விபரங்களுக்கு, [www.navy.lk](http://www.navy.lk) எனும் முகவரிக்கு பிரவேசிக்கவும் அல்லது 0117195118/011-7195120/011-7195154 எனும் தொலைபேசி இலக்கங்களைத் தொடர்பு கொள்ளவும்.

ஆ. நிராகரிக்கப்பட்ட விண்ணப்பங்கள் தொடர்பில் அறிவித்தல் எதுவும் வழங்கப்படமாட்டாது. விண்ணப்பங்கள் காணாமற் போதல் அல்லது தாமதமாகத் தொடர்பான முறைப்பாடுகளுக்கும் கவனத்திற்கொள்ளப்படமாட்டாது. மேலும், விண்ணப்பங்கள் கிடைக்கப்பெற்றமை தொடர்பில் அறிவிக்கப்படமாட்டாது.

இ. பரீட்சார்த்திகள் நேர்முகத் தேர்வின் போது அல்லது வேறு ஏதேனும் சந்தர்ப்பங்களின் போது பின்வரும் ஆவணங்களின் மூலப் பிரதிகளைச் சமர்ப்பிப்பதற்குத் தேவைப்படுத்தப்படுவர்.

1. பிறப்புப் பதிவுச் சான்றிதழ்;
2. விண்ணப்பிக்கும் பிரிவுக்குத் தேவைப்படுத்தப்படும் கல்வி/உயர் கல்வி/தொழில்சார் கல்வி/பட்டப்படிப்புத் தகைமைகளுக்கான சான்றிதழ்கள்;
3. பாடசாலை விடுகைச் சான்றிதழ் மற்றும் பாடசாலையிலிருந்து பெற்றுக்கொள்ளப்பட்ட நற்சான்றிதழ்;
4. ஆறுமாத காலத்தினுள் பெற்றுக்கொள்ளப்பட்ட கிராம அலுவலகரின் சான்றிதழ்;
5. அங்கீகரிக்கப்பட்ட நிறுவனமொன்றிலிருந்து பெற்றுக்கொள்ளப்பட்ட (ஏதேனும் இருப்பின்) தொழில்சார்/தொழில்நுட்ப அனுபவச் சான்றிதழ்;
6. இருவரிடமிருந்து அண்மையில் பெற்றுக்கொள்ளப்பட்ட நற்சான்றிதழ்கள் (பரீட்சார்த்தியை இரு ஆண்டுகளுக்கு மேலாக நன்கு அறிந்த பொறுப்பான நபர்களிடமிருந்து);
7. விளையாட்டுச் செயற்பாடுகளில் பெற்றுக்கொள்ளப்பட்ட அல்லது வேறு தகைமைகளுக்கான சான்றிதழ்கள்.

ஈ. வேண்டப்படும் போது மேற்சொல்லப்பட்ட ஆவணங்களைச் சமர்ப்பிக்கத் தவறுகின்ற பரீட்சார்த்திகளின் விண்ணப்பங்கள் கவனத்திற்கொள்ளப்பட மாட்டாது.

உ. ஆவணங்களின் மூலப்பிரதியோ ஏனைய ஆவணங்களோ விண்ணப்பத்துடன் இணைக்கப்படலாகாது. விண்ணப்பத்துடன் இணைக்கப்படின் சான்றிதழ்களின் மூலப்பிரதி ஏதேனும் காணாமற்போயின் அதற்கு இலங்கைக் கடற்படை பொறுப்புடையதாகாது.

13. விண்ணப்பத்திலுள்ள ஏதேனும் கூற்று பிழையானது எனக் கண்டறியப்படி அத்தகைய தவறான கூற்று தெரிவிற்கு முன்னர் அல்லது தெரிவின் பின்னர் வெளிப்படுத்தப்படுமிடத்து அப் பரீட்சார்த்தியை முறையே தகைமையீனம் அல்லது பதவி நீக்கத்திற்குப் பொறுப்புடையவராக்கும்.

#### 14. ஆட்சேர்ப்பு நடைமுறை

அ. மேற்குறித்த தேவைப்பாடுகளைப் பூர்த்திசெய்கின்ற பரீட்சார்த்திகள் இலங்கை கடற்படையினால் நாடாத்தப்படும் அடிப்படை மருத்துவப் பரிசோதனைக்கு உட்படுத்தப்படுவர். மருத்துவப் பரிசோதனையில் சித்தியடையும் பரீட்சார்த்திகள் கீழே குறிப்பிடப்படுகின்ற உடற்றகைமைச் சோதனைக்கு உட்படுத்தப்படத் தேவைப்படுத்தப்படுவர். விசேட திறனொன்றை அல்லது கடற்படைச் சேவைக்கான பெறுமதியொன்றைக் கொண்டிருக்கக்கூடிய எவரேனும் பரீட்சார்த்தி தேவைப்படுத்தப்படும் உயரம் மற்றும் வயதினைக் கொண்டிராவிடினும் இலங்கை கடற்படைக் கட்டளைத் தளபதியின் தற்றுணிவின் பேரில் கவனத்திற்கொள்ளப்படுவார்.

ஆ. உடற்றகைமைச் சோதனையில் சித்தியடைவதற்கான தேவைப்பாடுகள்:

நிகழ்வு	சுற்றுக்கள்		நேரம்	
	ஆண்	பெண்	ஆண்	பெண்
1600 மீ. ஓட்டம்	-		06-08 நிமிடங்கள்	06-08 நிமிடங்கள்
தள்ளுதல் (Push Up)	25 அல்லது அதற்கு மேல்	20 அல்லது அதற்கு மேல்	02 நிமிடங்கள்	02 நிமிடங்கள்
இருந்து எழும்புதல் (Sit Up)/சுருண்டு நிமிர்தல் (Curl Up)	25 அல்லது அதற்கு மேல்	20 அல்லது அதற்கு மேல்	02 நிமிடங்கள்	02 நிமிடங்கள்
கை வளைத்தல் (Arm Bending)	05 அல்லது அதற்கு மேல்	30 செக்கன் மற்றும் அதற்கு மேல்	02 நிமிடங்கள்	02 நிமிடங்கள்
நின்றல் பலகை தாண்டுதல் (Standing Board Jump)	242 செ.மீ	192 செ.மீ	-	-
சுற்று ஏறுதல் (Rope Climbing)	-	-	-	-
முன்னும் பின்னும் ஓடுதல் (Shuttle Run)	-	-	11 செக்கன்கள்	11 செக்கன்கள்

இ. உடற்றகைமைச் சோதனையை வெற்றிகரமாகப் பூர்த்திசெய்யும் பரீட்சார்த்திகள் மாத்திரம் இரண்டாவது நேர்முகப் பரீட்சைக்கு அழைக்கப்படுவதுடன், இரண்டாம் நேர்முகப் பரீட்சையில் சித்தியடைந்தோர் முழுமையான மருத்துவப் பரிசோணைக்கு அழைக்கப்படுவர். முழுமையான மருத்துவப் பரிசோணையில் சித்தியடைந்த பரீட்சார்த்திகள் இறுதி நேர்முகப் பரீட்சைக்கு அழைக்கப்படுவதுடன், உரிய பிரிவுகளில் அதிகூடிய புள்ளிகளைப் பெற்றுக்கொள்கின்ற பரீட்சார்த்திகள் நிலவுகின்ற வெற்றிடங்களுக்கு அமைவாகத் தெரிவுசெய்யப்படுவர்.

ஈ. ஆட்சேர்ப்பிற்குப் பொருத்தமற்ற பரீட்சார்த்திகளுக்கு அறிவிப்பு வழங்கப்படமாட்டாது.

உ. நேர்முகப் பரீட்சைகளுக்குத் தெரிவுசெய்யப்பட்ட பரீட்சார்த்திகளுக்கு அந் நேர்முகப் பரீட்சைகளுக்கான திகதி, நேரம் மற்றும் இடம் பற்றிய விபரங்கள் புலனம் (WhatsApp) மூலம் மாத்திரம் அறிவிக்கப்படும் என்பதுடன், தபாலில் எழுத்துமூல தகவலெதுவும் அனுப்பப்படமாட்டாது. இது தொடர்பான பிரயாண அல்லது ஏனைய செலவுகள் செலுத்தப்படமாட்டாது.

ஊ. பரீட்சார்த்தியொருவர் நேர்முகப் பரீட்சையொன்றிற்காக அழைக்கப்படுகின்ற ஒவ்வொரு முறையும் ஆட்பதிவுத் திணைக்களத்தினால் வழங்கப்பட்ட தனது தேசிய அடையாள அட்டையினைச் சமர்ப்பித்தல் வேண்டும்.

எ. பரீட்சார்த்தியொருவரைப் பரிந்துரைசெய்ய விரும்பும் எவரேனுமான் அவருக்கு நற்சான்றிதழொன்றை வழங்குவதன் மூலம் அவ்வாறு செய்தல் வேண்டும். பரீட்சார்த்தியொருவரின் தெரிவில் ஏதேனும் முறையில் ஆதரவளித்தல் அல்லது செல்வாக்குச்செலுத்த முயற்சித்தல் அப் பரீட்சார்த்தியின் தகைமையினத்திற்குக் காரணமாக அமையும்.

ஏ. பரீட்சார்த்தியினால் சமர்ப்பிக்கப்படும் கல்வி மற்றும் தொழில்சார் தகைமைகளுக்கான சான்றிதழ்களின் வலிது பரீட்சைத் திணைக்களத்துடன் இணைந்து சரிபார்க்கப்படும்.

ஐ. பரீட்சார்த்திகள் அனைவரினதும் பாதுகாப்பு இசைவு பற்றிய அறிக்கைகள் கடற்படைத் தலைமையகத்தினால் மீளச் சோதனைக்குட்படுத்தப்படும்.

ஓ. இலங்கை கடற்படைக் கட்டளைத்தளபதி, இலங்கை கடற்படையில் பயிலிளவல் உத்தியோகத்தர்களை ஆட்சேர்ப்பு செய்கின்ற செயன்முறையின் இறுதித் தீர்மானங்களை மேற்கொள்கின்ற தத்துவத்தைக்கொண்டிருப்பதுடன், தேசிய பாதுகாப்பு, இராணுவ மற்றும் இலங்கை கடற்படையின் நிர்வாகம்சார் தேவைப்பாடுகள் ஆகியவற்றுக்கேற்ப

இலங்கை கடற்படை; கட;டளைத்;தளபதி மேற;படி தேவைப;பாடுகள்; மற;றும்; நிபந்;தனைகளை  
மாற;றுவதற;கான இறுதித்; தPர;மானம்; மேற;கொள;கின;ற தற;றுணிவினைக;கொண;டிருப;பார;.

**குறிப்பு:** இவ் வர்த்தமானி அறிவித்தலானது சிங்களம், ஆங்கிலம் மற்றும் தமிழ் மொழிகளில் வெளியிடப்படுகிறது. இவ் வர்த்தமானி அறிவித்தல் தொடர்பாக சிங்களம், ஆங்கிலம் மற்றும் தமிழ் மொழிகளின்கிடையில் ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

யூவிளம்பி பெரேரா, ஆர்எஸ்பி\*\*,  
யூஎஸ்பி, என்டியூ, பிஎஸ்சி,  
துணைக் கடற்படைத் தளபதி,  
கடற்படைக் கட்டளைத் தளபதி.

இலங்கை கடற்படைத் தலைமையகம்,  
த. பெ. இல. 593,  
கொழும்பு 01.